

башлана, аның эшчәнлегенә беренче тапкыр бәя бирелә. Бу эш исә Г.Исхакийның беренче хезмәтләрәннән соң еллар дәвамында эзлекле рәвештә алып барылды.

Әдәбият

1. Мәрдиева М.Б. Татар журналистикасы тарихы буенча очерклар (Типологическая характеристика татарских газет и журналов). Казань: Казан. ун-т, 2003. – 132 б.

2. Исхаков М.Г. Публицистика 15 т. / 7 т. Казан: Татарстан китап нәшрияты, 2008. 366 б.

3. Татар журналистикасы – халыкка хезмәттә: фәнни мәкаләләр җыентыгы (Татарская журналистика: становление и развитие: сборник научных статей) //төзүче-мөхәррирләр В.З. Гарифуллин, Р.Л. Зәйни. Казан: Казан ун-ты нәшр., 2016. 296 б.

Г.ТУКАЙ В ТАТАРСКОЙ ПЕРИОДИЧЕСКОЙ ПЕЧАТИ

Р.М. Галиева,

кандидат филологических наук, доцент

Казанский (Приволжский) федеральный университет (Россия)

E-mail: grasima@yandex.ru

Аннотация. Статья посвящена изучению темы Г.Тукая в периодической печати. Цель данной статьи – рассмотреть особенности представления поэтического наследия Г.Тукая в газете «Ватаным Татарстан» (1918-2016 гг.). Основные задачи исследования связаны с выявлением тукаевской темы в газетных материалах, изучением художественных особенностей творчества поэта. Газета «Ватаным Татарстан», являясь рупором общества, вносит неопределимый вклад в создание истории общественно-политической жизни республики и страны, а также позволяет наиболее полно представить творческое наследие Г. Тукая.

Ключевые слова: поэт, газета, Г.Тукай.

Summary.The article is dedicated to the study of presentation of G.Tukay theme in the periodicals. The goal of this article is to analyze the study aspects of G. Tukay in a newspaper «Vatanym Tatarstan» in 1918-2016. Our tasks are to identify the placement of G. Tukay theme in newspaper materials, to determine its position in regards to the poet and to study the features of materials about works of poet. A newspaper is a megaphone for society, and through the history of social and political newspaper as «Vatanym Tatarstan» it becomes possible to study the creative heritage of G.Tukay.

Keywords: poet, newspaper, G.Tukay.

ВАКЫТЛЫ МАТБУГАТТА Г.ТУКАЙ ТЕМАСЫНЫҢ КУЕЛЫШЫ

Татарның мәһшүр улы, танылган шагыйрь, XX гасыр башындагы татар ижтимагый тормышында актив катнашкан Габдулла Тукайның вакытлы матбугатта бирелешен, аның ижатына һәм шәхесенә карата бәяне без «Ватаным Татарстан» газетасы аша анализларга омылдык. 98 ел дәвамында чыгуы «Ватаным Татарстан» газетасының бай тарихи үткәне бар. Татарстан халкының елъязмасын язучы бу басмада татар халкының мәдәни һәм рухи тормышы тулы чагылыш тапкан дип әйтергә мөмкин. «Эш» (1918-1920), «Татарстан хәбәрләре» (1920-1922), «Татарстан» (1922-1924), «Кызыл Татарстан» (1924-1951), «Совет Татарстаны» (1951-1960), «Социалистик Татарстан» (1960-1992) исемнәренә чыккан хәзерге «Ватаным Татарстан» газетасында халкыбызның бөек шагыйре Габдулла Тукай ижатына да урын бирелгән. Нигездә язмалар Тукайның үлеменә һәм тууына бәйле даталарга карата эзерләнгән. 1945 елга кадәр шагыйрьнең үлеменә бәйле 15 апрель көннәрендә, соңрак 26 апрель – туган көне алдыннан искә алынып язылган мәкаләләр урын алган. 1918, 1919, 1924, 1930 һәм 1940 елгы төпләнмәләрдә Тукай хакында бер генә дә язманы таба алмадык. Димәк, кайбер елларда шагыйрь ижатына игътибар да булмаган дигән фикер кала. Вафатына һәм тууына бәйле түгәрәк даталарда гына шагыйрь күбрәк искә алынган.

«Кызыл Татарстан»да 1928 елның 15 апрелдә Демьян Фәтхинен «Габдулла Гариф улы Тукаев», Галимжан Нигъмәтинең «Үлгәнә 15 ел тулды» дип аталган мәкаләләр басыла. Соңгысы Тукайның зур рәсеме белән бирелә. 1929 елның 14 апрелдә Гадел Кутуйның «Тукай янында» шигыре, Тукай турында бүгенге хезмәтләренә кайберләренә хәзерлек мәсьәләсе турында язма урын алган. Шулай ук газетада Тукайның рәсеме бирелгән. Шунда ук бер хәбәр игътибарны җәлеп итә: «Тукай һәм Бабич. Аларның хәзерге тормышка карата айткан сүзләре. Һәркем 25 тиен эзерләп торсын, «Чаян»ның 14 номерында эзерләнә диелгән» .

«Кызыл Татарстан»ның 1942 елның 15 апрель санында шагыйрьнең үлүенә 29 ел тулу уңае белән Гадел Кутуйның «Патриот Тукай» язмасы белән шагыйрьнең портреты бирелгән. Шагыйрьнең «Китмибез», «Шүрәле» шигырьләре аша туган жирнең изгелеген анализлап менә нинди нәтижә ясала: «Тукайның бу шигъри юллары сугыш кырларында фашизмга каршы жимергеч ударлар ясаучы батырларның йөрәкләрендә яшиләр. Алар белән янәшә үз туган иле өчен патриот Тукай да көрәшә». Гадел Кутуй 16 нчы апрелдә шул ук темага Татарстан Совет Язучылары Союзында доклад укый. Бу хакта газетада бирелгән белдерүдән укырга була.

1943 елның 15 апрелдә Тукайның үлгәнә 30 ел тулу билгеләп үтелә. Газетада Якуп Агишевның «Безнең Тукай» язмасы, Кави Нәжминен шагыйрьнең ижатына анализ ясаган язмасы урын ала. Шунда ук Тукай рәсеме һәм шигырьләреннән өзекләр китерелә. Газетада Гази Кашшафның «Татар халкының бөек улы» язмасында шагыйрьнең ижатына эчтәлекле бәя бирелгән.

Автор шагыйрьнең «Өзелгән өмит», «Тормыш», «Ваксынмыйм» шигырьләрен анализлай. «Бөөк шагыйрьнең гомере кыска булды, һәм ул гомер коточкыч авыр чорга туры килде... Тукайның шатлыгы да, кайгысы да халык зымышы, халык тормышы белән уртақ, үзе яшәгән чорның теләк һәм омтылышларына ятышлы иде...», – дип яза автор.

«Кызыл Татарстан»ның 1946 елның 6 апрель санында «Татар халык шагыйренең тууына 60 ел тулу алдыннан» рубрикасында Салих Батталның «Габдулла Тукай лирикасы» дип аталган язмасы урын ала, шигырьләренә анализ ясала. 19 апрель санында «Тукай көннәре алдыннан» рубрикасында Минзәлә, Чүриле, Арча районнары һәм В.И. Ленин исемендәге китапханәдәге яңалыклар белән таныштыралар. Шулар ук санда газетада фото да урнаштырыла. Рәсемдә Татарстанның атказанган сәнгать эшлеклесе сынчы Садри Ахунның Габдулла Тукайның бюстен ясаган вакыты күрсәтелә. Газетаның 24 апрель санында «Тукай көннәре алдыннан» рубрикасында Тымытык, Шөгәр, Киров районнарыннан яңалыклар бирелә. Шунда ук Габдулла Тукайның тууына 60 ел тулу көне уңае белән рус һәм татар телендә күп кенә яңа китаплар эзерләнүе хәбәр ителә. Газетада шуларның кайберләре белән таныштырып үтәләр. 16 июнь көнне шагыйрьгә багышланган тантаналы жылыштан хәбәр бирелә һәм шунда ук Казан дәүләт университеты һәм педагогия институтының әдәбият факультеты студентларына һәм аспирантларына Тукай исемендәге стипендия билгеләү турында хөкүмәт карары хакында хәбәр урнаштырылган.

1947 елның 22 апрель көнөндә газетада Тукай эсәрләренең академик басмасының икенче томы эзерләнүе хәбәр ителә. 2 томга Тукайның 1905-1913 елларда язган эсәрләре кертелүе әйтәләр. Бу материаллар үз вакытында «Фикер», «Әлислах», «Йолдыз», «Кояш», «Идел» газеталарында, «Әлгасрелжәдит», «Уклар», «Яшен», «Ялт-йолт» журналларында һәм аерым жыентыкларда басылган була. «Жыентыкны институтның фәнни сотрудничы иптәш Хисмәтуллин төзде. Материалларны туплауда М.Гали, Г.Халит, М.Гайнуллин иптәшләр катнашты», - дип язылган.

1948 елның 14 апрелендә Габдулла Тукайның үлүенә 35 ел тулу уңае белән Хәсән Хәйринең зур мәкаләсе шагыйрьнең фоторәсеме белән урнаштырылган. Шунда ук Мәхмүт Хөсәеннең «Тукай исән» дип аталган шигыре урын алган. Язучылар Союзында Тукайга багышланган чаралар үткәрү хакында да мәгълүмат бирелә. «16 апрельдә искә алу кичәсе үткәрелә. Биредә шагыйрьнең ижаты, тормыш һәм үсеш юлы турында Г.Халит доклады тыңланачак. Докладтан соң татар совет язучылары Г.Тукай турында истәлекләрен, аңа багышланган шигырьләрен һәм башка эсәрләрен укыячак».

«Совет Татарстаны»ның 1951 елның 27 апреле санында «Габдулла Тукай» дип аталган күләмле язма шагыйрьнең фоторәсеме белән бирелгән. Аны филология фәннәре кандидаты Гали Халит эзерләгән. 1956 елның 26 апрель саны тулысынча шагыйрь ижатына багышлана. Р.Башкуровның «Рус әдәбияты һәм Тукай», «Китмибез» һәм «Эш» шигыреннән өзекләр китерелә. Шунда ук Роберт Әхмәтжановның «Тукайга» дип аталган шигыре урын алган. Ибраһим

Нуруллинның «Халык шагыйре» дип аталган күләмле мәкаләсе Тукайның фоторәсеме белән бирелгән. Бу елларда шагыйрь ижатына зур урын бирелә башлый.

Шагыйрьнең йөз еллыгы Татарстанда киң масштабта үткәрелгән. Бу хакта «Социалистик Татарстан»ның 3 апрель санында ТАССР Министрлар Советы Председателенең беренче урынбасары М.Х.Хәсәнов сөйләгән. Бу унайдан зур чаралар Казанда, Арча районының Яңа Кырлай авылында үткәрелгән. Фәннәр академиясендә конференцияләр оештырылган. Моннан тыш, татар яшәгән һәр жирдә китап бәйрәмнәре, театральләштерелгән тамашалар, әдәби-музыкаль кичә һәм башка чаралар үткәрелгән. Нәкъ шул елны Казанда Г.Тукай музейе ачылган, Кырлайда мемориаль зона яңартылган. Фәнни даирә, әдипләр эзлекле рәвештә ижади мирасын өйрәнү, китапларын чыгару мәсьәләләренә багышланган публицистик язмалар тәкъдим иткән. Мөхәммәт Мәдиенев «Шагыйрь үлдә... Шагыйрь яши» (5 апрель, 1986), Фоат Галимуллинның «Шагыйрьнең ижтимагый йөзе» (23 апрель, 1986) язмалары энә шундыйлардан. Газетаның 26 апрель санында Гәрәй Рәхим Тукайның 100 еллыгын бөтен төрки халыклар билгеләп үтүен хәбәр итә. Моңа дәлил итеп ул ЮНЕСКОның «1986-1987 елларда бөек кешеләр һәм тарихи вакыйгаларның еллыкларының бәйрәм итү» календарен китерә. Анда Г.Тукайга 100 яшь тулу турындагы мәгълүмат та кертелгән. Газетаның бу саны тулысынча Г.Тукайга багышланган. Шигъри тәлгәшләр белән беррәттән Рашат Низамиевның «Давыл алдынан» дигән документаль эсәреннән өзек, Сибгат Хәкимнең «Тукай нигезләре» публицистик язмасы урын алган.

1996 елда замандаш әдипләр язмаларыннан тыш, «Тукай китабы» дигән рубрика булдырылып, анда Г.Тукай эсәрләре биреп барылган. Бу елны төрки әдипләр чыгышларына да игътибар бирелгән: «Нинди бөек бу Тукай. Бары тик талантлы халык кына поэтик фикерләренә шундый титанын, кешеләр йөрәгенең шундый гигантын тудыра ала». (Н.Доможаков, хакас шагыйре, 20 апрель, 1996).

2003 елда Тукайның вафатына 90 ел тулган елны Тукай музейе директоры Мөжип Низамиев язмасы басылган. Ул шагыйрьне кайсы елларда ничек искә алуларына беркадәр анализ ясып һәм Татарстан Президенты Минтимер Шәймиев сүзләре белән нәтижә ясып: «XX гасырда Тукай белән яшәдек, XXI гасырда аның белән аглап кердек».

2006 елда Татарстанда Әдәбият һәм сәнгать елы игълан ителә. Әлеге нисбәттән дә Тукай ижатына, аның исемен мәңгеләштерү проблемаларына багышланган язмалар шактый күренә. Проблемалы язмалардан Фоат Хәсәновныкын атап үтәргә була. Ул шагыйрь ижатын һәм тормыш юлын тирәнрәк өйрәнергә кирәк дигән фикер житкерә. 2013 елда Тукайның вафатына 100 ел тулу да билгеләп үтелде. Монда Тукай эзләрен барлау («Әйләнчәтән юлны ничек турыларга?») Риман Гыйлемханов, 10 апрель, 2013; «Тукай якташлары ничек яши?» Гөлинә Гыймадова, 16 март, 2013), аның маршрутын булдыру кебек проблемалар белән беррәттән укучылар Тукай премиясенен ваклануы турында да уйлана.

Вақытлы матбугатта Тукай темасы куелышын өйрәнүне эзлекле рәвештә давам итәргә кирәк. Газета вақыт белән бергә атлаучы матбугат чарасы ул. Матбугат төпләнмәләреннән халыкның тормышы көзгедәге кебек күренеп тора. Монда чын мәгънәсендә шагыйргә карата мөнәсәбәтне билгеләргә була. Тукай шәхесенә караш төрлечә булган. Газетаның кайбер елларында, шул ук сугыш чоры төпләнмәләрендә дә Тукай исеме күренми диярлек. Үзгәртеп кору елларыннан соң шагыйргә карата игътибар арткан. Бу халыкның милли үзәңи уяну белән дә бәйлә күренеш була. Соңгы вақытта Тукайга мөнәсәбәтле проблемалы язмалар да шактый күп күренә башлады. Шул ук вақытта вақытлы матбугатта Тукай темасына аның үлеме һәм тууына бәйлә түгәрәк даталарда яки туган көннәрендә генә мөрәжәгать итү ачык күренә. Бу татар милләтенә Тукайга мөнәсәбәтен чагылдыра кебек. Газета һәм журналларда Тукай темасын яктыртучы даими рубрикалар булдырырга кирәк дигән фикер кала. Соңгы вақытта Тукай премиясе алыр вақыт житкәч кенә Тукай исеме газеталарда пәйда була. Моньсы бигрәк тә аяныч. Шуңа да публицистларның бу хакта язган кискен-кискен язмаларының да газетада басылып чыгуы да урынлы. Шул ук вақытта Язучылар берлегенә кергән өч йөздән артык язучы һәм шагыйрьнен ел давамында Тукайга карата язылган бер генә язмасы да матбугатта күренми.

«Ватаным Татарстан» газетасының архивын барлаганнан соң, вақытлы матбугатта Тукай темасының аерым урыны бар, дип әйтә алабыз. Татар басмасы Тукайга мөрәжәгать итмичә кала алмый. Вақыт узган саен без тарихта калган язмаларның никадәр әһәмиятле икәнән аңлыйбыз.

Әдәбият

1. «Ватаным Татарстан». Газетаның 90 еллыгы унаеннан истәлекләр, документлар, фоторәсемнәр. Казан, Идел-Пресс нәшрияты, 2009 ел. 224 б.

ЯЗЫКОВЫЕ И СТИЛИСТИЧЕСКИЕ ОСОБЕННОСТИ ЭССЕ «ОСТАЗ» («НАСТАВНИК») М.МАГДИЕВА

А.А. Гусейнова,
ассистент

Казанский (Приволжский) федеральный университет (Россия),
E-mail: aigel24@mail.ru

Аннотация. В работе рассмотрены особенности языка и стилистики жанра эссе в контексте ее актуальных функций, способствовавших развитию связей между читателем и автором. Результаты исследования могут быть использованы преподавателями и журналистами, обращающимися к изучению стиля, языка и жанра.